



ЧАТЫРЫ
СУСТРЭЧЫ
З КАРАТКЕВІЧАМ

7



Выдаецца
з 9 жніўня 1917 г.

Родная газета на роднай мове



ЗВЯЗДА

СЭРЦА
ПАД РУКАМІ

8



11

ВЕРАСНЯ 2019 г.

СЕРАДА

№ 172 (29039)

ДЗЕ «НАРАДЖАЮЦЦА» РОБАТЫ



Фота БелТА

Учора ў Брэсцкім дзяржаўным тэхнічным універсітэце ўрачыста адкрылі лабараторыю прамысловай робататэхнікі. Плошча лабараторыі — каля 200 квадратных метраў. У яе абсталяванне — камп'ютарную тэхніку, найноўшыя мадэлі робатаў — укладзена некалькі

сотняў тысяч долараў. Тут змогуць навучацца не толькі студэнты і школьнікі — створаная база дазваляе працаваць і над навуковымі праектамі. На здымку: праграміст лабараторыі робататэхнікі Арцём СКАРУБА вывучае магчымасці новага абсталявання.

Энергазамышчэнне

СУМКА БРЫКЕТАЎ ДЛЯ ДАЧНІКА

Торф лічыцца добрым палівам, натуральным кампостам і можа стаць альтэрнатывай такім лекавым сродкам, як актываваны вугаль



Да 80-х гадоў мінулага стагоддзя 60 % цеплавой энергіі нашай краіны выраблялася на торфе. У Пухавіцкім раёне вырас пасёлак Праўдзінск, жыхары якога былі работнікамі торфабрыкетнага завода «Сяргеевіцкае». Брыкеты адсюль пастаўляліся на Жодзінскую ЦЭЦ і Васілевіцкую ГРЭС у Светлагорску. Потым наступіла эпоха газу, але, як гаворыцца, новае — добра забытае старое, таму торф перажывае другое нараджэнне. На яго пераходзяць некаторыя кацельні ў навакольных населеных пунктах і ў самой сталіцы.

СТАР. 4

Зямельнае пытанне

РОДНАЕ ПОЛЕ ЗІНЕВІЧА

Фермер працуе на зямлі,
якая належала яго бацькам і дзядам

Яны здаўна жылі на памежжы. Мелі ўласны надзел у роднай вёсцы Гінавічы Гродзенскага раёна. Частка зямлі Зіневічаў засталася на тэрыторыі Польшчы. У 90-я гады Станіслаў Іосіфавіч атрымаў у карыстанне зямлю свайго дзядулі. А зараз у яго валоданні знаходзіцца ўчастак, які на парадак перавышае былы сямейны надзел.

НЕ ЗДРАДЗІЎ ЗЯМЛІ

Станіслаў Іосіфавіч расказаў, што дзядулін надзел знаходзіцца каля самай беларуска-польскай мяжы. Калі яго бацькі пажаніліся, яны аб'ядналі свае ўчасткі, і атрымалася крыху больш за 30 гектараў. Але ў хуткім часе гэтыя землі адышлі калгасу. Бацькі тады і падумаць не маглі, што калі-небудзь іх сын будзе самастойна працаваць на зямлі сваіх продкаў, ды яшчэ і пашырыць гэты надзел у дзесяць разоў. Але адбылося менавіта так.

СТАР. 9

ЦЫТАТА ДНЯ



Уладзімір КУХАРАЎ,
намеснік прэм'ер-міністра:

«Цяпер штогадовы рост тарыфаў на паслугі ЖКГ у рэспубліцы не перавышае \$5. Гэтану спрыяе зніжэнне выдаткаў у жыллёва-камунальнай гаспадарцы, што, у сваю чаргу, дазваляе практычна на ўсіх відах паслуг выйсці на іх сабекошт. Акрамя ацяплення і гарачага водазабеспячэння, беларусы ўсе астатнія віды паслуг аплачваюць ужо на 100%. Далей іх павышэнне магчыма толькі індэксацыяй. Сёлета былі зменены падыходы да тарыфаў. Калі раней з 1 студзеня павышалі на \$5 тарыфы, то з гэтага года падзялілі павышэнне на два этапы. З 1 студзеня ўзнялі на \$3,9, а з 1 чэрвеня на ацяпленне і гарачае водазабеспячэнне — на \$1,1. Бачым, што такую тэндэнцыю трэба працягваць. Налета плануем таксама ў два этапы павышаць, і прыблізна ў такой жа прапорцыі».

КОРАТКА

• У Беларусі ў жніўні зафіксавана дэфляцыя. Індэкс спажывецкіх цэн на тавары і паслугі ў параўнанні з ліпенем склаў 99,8%.

• Больш за 260 нацыянальных назіральнікаў на парламенцкіх выбарах атрымалі акрэдытацыю выбаркамаў.

• У Гомелі з Сожа дасталі нямецкія артылерыйскія снарады часоў вайны. Гэта нямецкія 88-міліметровыя снарады без узрывальнікаў. Вага выбуховага рэчыва складае каля 800 г у кожным.

• Прыкладна \$40 мільярд прамежных інвестыцый прыцягнута для будаўніцтва найбуйнейшага ў Беларусі ветрапарку ў Віцебскай вобласці.

ISSN 1990 - 763X



Падпішыся на «Звезду» — і выйграй карысны приз!

Ідзе падпіска на IV квартал 2019 года

ЗАСТАВАЙЦЕСЯ З НАМІ - БУДЗЕ ЦІКАВА!